

قسمت تو دیکھ ٹوٹی ہے جاگر کہاں گند
دو چار ہاتھ جبکہ لب بام رہ گیا
لیکن اصل شعر یوں ہے :

قسمت کو دیکھ ٹوٹی ہے جاگر کہاں گند
کچھ دور اپنے ہاتھ سے لب بام رہ گیا
(طبقات شعرائے ہند)

شیخ محمد قیام الدین قائم چاند پوری ص ۱۴۱ نیز گلشن بے غار ص ۱۵۳
کچھ لوگ اسے سودا سے منسوب کرتے ہیں جو درست نہیں۔ مگر چہ سودا کی بھی اس زمین
میں ایک شہور غزل ہے، جس کا مطلع یہ ہے :

نہ رستم اب جہان میں نے سام رہ گیا
مردوں کا آسمان کے تلے نام رہ گیا
(کلیات سودا، ۱: ۴۲۲۔ ربیعہ و اکرام لعل عشرت)
(۵۲) چرخ کو کب یہ سلیقہ تھا ستمگاری میں

کوئی معشوق ہے اس پردہ زنگاری میں
(منو لال صفا لکھنؤی سخن شعراء ص ۲۸)
لیکن نواب شیخ فتنہ اور کریم الدین نے منو لال کا تخلص مبالغہ کیا ہے اور شعری قرأت
یہ لکھی ہے :-

لیکن صاحب تذکرہ مسرت افزا نے یہ شعر میر کے ترجمے میں لکھا ہے، جو درست نہیں۔

قسمت یہ جلاک دیکھو کہاں ٹوٹی ہے گند
دو چار ہاتھ جبکہ لب بام رہ گیا (ص ۲۲۰)
میر کے دیوان میں بھی یہ شعر نہیں ملتا۔ مولانا عظیم مد عبدالحی صاحب نے ترجمہ نیام کے تحت
یہ شعر اس طرح لکھا ہے :
قسمت کو دیکھو کہاں ٹوٹی جا گند
دو چار ہاتھ جبکہ لب بام رہ گیا
(گل رعنا ص ۱۸۸ طبع بارششم)

چرخ کو کب یہ سلیقہ ہے ستنگاری میں

کوئی معشوق ہے اس پردہ زنگاری میں

(دیکھئے گلشن بے غار ص ۱۲۶ نیز لطیفات شرانے ہندوستان ص ۳۷)

اور دونوں تذکرے منوال صفا کے ترجمہ سے خاموش ہیں البتہ گلشن بے غار میں کسی صفا کے بارے میں صرف یہ فقرہ ملتا ہے "صفا تخلص از اسم و رسمش آگئی دست ندارد" ایک شعر بھی دیا ہے (ص ۱۲۶) "تذکرہ خوش معرکہ زیبا ص ۶۸۸ پر بھی صرف یہ عبارت ملتی ہے: "صفا نام و نشان سے اُس کے ہر نمونہ آشنا"

(۵۳) مشہور ترین مصرع ہے: وہ دن ہوا ہوئے کہ پسینہ گلاب تھا۔

جس شعر کا یہ مصرع ہے وہ لالہ مادھورام جو ہر فرخ آبادی کا یہ شعر ہے:

اب عطر بھی ملو تو نکلف کی بو کہاں

وہ دن ہوا ہوئے کہ پسینہ گلاب تھا (جو ہر سخن جلد چہارم ص ۱۳۹)

علامہ کا لیداس گیتا رمتانے جو ہر کا یہ مشہور شعر بھی لکھا ہے:-

(۵۴) بھانپ ہی لیں گے اشارہ سرِ محفل جو کیا
تاڑنے والے قیامت کی نظر رکھتے ہیں (سہو و سراغ منشا)

نیم کا ایک شعر لکھنا بھی یہاں مناسب ہوگا:

(۵۵) ہوتے آتش کے ہیں یہ ہر کالے

تاڑ جلاتے ہیں تاڑنے والے

(فرہنگِ اصفیہ: ۵۸۳ کالم ۳)

(۵۶) قائم چاند پوری کے درج ذیل مطلع کا مصرع ثانی شہرت رکھتا ہے:

دل ڈھونڈنا سینے میں مریے لوالہ بھی ہے

اک ڈھیر ہے یاں راکھ کا اور آگ دینی ہے

(تین تذکرے محراب مجمع الانتخاب ص ۱۰۳)

(۵۷) مسجد میں سو فی پڑی ہیں، بھٹیاں آباد ہیں
یہ مصرع میر وزیر علی صاحب اکھنڈی کے مطلع ذیل کا ثانی مصرع ہے :
فصل لگی ہے زباں دلوں کو غم ہے، یکشش شاد ہیں
بھدی سو فی پڑی ہیں، بھٹیاں آباد، میرے (جواہر سخن ۳: ۵۴۷)

(۵۸) جس کلم سخن سے کیجئے تقریر بول اٹھے
ہے ہم میں وہ کمال کہ تصویر بول اٹھے
(شیخ خیات اللہ گویا، نگار بے غار ص ۱۶۵ نیز سخن شعراء ص ۳۰۳)

لیکن تذکرہ خوش معرکہ زیبا مولفہ سعادت خاں ناصر نے اس حکایت کے ساتھ
میر سعادت علی (تسکین) کے ذیل میں لکھا ہے : ”میاں دگلیر صاحب کہتے تھے کہ ایک
دن میں شیخ ناسخ کی خدمت میں حاضر تھا کہ میر سعادت علی (تسکین) تشریف
لائے شیخ ناسخ نے کہا کچھ ارشاد فرمائے۔ میر موصوف (یعنی تسکین) نے شعر مرقوم
پڑھا۔ ناسخ نے کہا شعر آپ کا خوب ہے اگر کلم سخن کی جگہ بے زباں ہو تو کمال آپ
کا ظاہر آوردہ نادر ہو جائے۔ میر صاحب نے دخل ان کا قبول فرمایا۔ (ص ۱۲۲)
لیکن نگار بے غار زوابع مصطفیٰ خاں شیفتہ ناصر کے تذکرہ سے زیادہ مستند
ہے۔ دوسرے شیفتہ نے اپنا تذکرہ ناصر کے تذکرہ سے بارہ سال پہلے ختم کر لیا تھا۔
تیسرے ناصر نے اپنا ضخیم تذکرہ صرف ایک سال کی مدت میں مرتب کیا یعنی ۱۲۶۱ھ میں
شروع اور ۱۲۶۲ھ بھری میں ختم کیا۔ اس لئے بھی اس کی روایت پر اعتماد نہیں کیا
جاسکتا۔ خوش معرکہ زیبا“ تاریخی نام ہے جس سے ۱۲۶۱ھ نکلے ہیں اور سالِ افتحام
کا مادہ ”کلام انتخاب اہل زبان کا“ ہے اس سے ۱۲۶۲ھ برآمد ہوتے ہیں۔ چوتھے
ناسخ کی اصلاح معنی سے بھی متعلق بتلائی جاتی ہے۔

(۵۹) غالب کا مصرع ہے : ہم انجن سمجھتے ہیں خلوت ہی کیوں نہ ہو۔

اس کا پہلا مصرع یہ ہے: ہے آدمی بجلے خود تک محشر خیال
(دیوان غالب نمبر انجمن ص ۱۲۲)

(۶۰) بہت لگتا ہے دل صحبت میں اس کی
وہ اپنی ذات سے اک انجمن ہے

(مآلی۔ دیوان مآلی اردو اکادمی دہلی ایڈیشن ۱۳۹)

(۶۱) شہزادہ مرزا فتح الملک بہادر رزمی کا شعر ہے:

ہوئی صورت نہ کچھ اپنی شفا کی
(سخن شعرا ص ۱۹۱) دوا کی مدتوں برسوں دعا کی

(۶۲) میر حسن تسکین شاگرد مومن کے درج ذیل دو شعر بے حد مشہور ہیں:

نہ کچھ شوخی چل بادِ صبا کی بگڑنے میں بھی زلف اُس کی بنا کی
ابھی اس راہ سے کوئی گیا ہے کہے دیتی ہے شوخی نقش پا کی

(دلی کا دبستان شاعری ص ۳۵۳)

(۶۳) خواب تھا جو کچھ کہ دیکھا جو سنا افسانہ تھا

منقولہ مصرع خوابہ میر درد کے اس شعر کا ہے:

ولے نادانی کہ وقت مرگ یہ ثابت ہوا

خواب تھا جو کچھ کہ دیکھا جو سنا افسانہ تھا

(تذکرہ شاعر اردو ص ۵۵)

(۶۴) آکھیا ہے پاؤں یار کا زلفِ دراز میں

و آپ اپنے دام میں صیاد آگیا

(مومن دیوان مومن مرتبہ ضیاء احمد ص ۵۵)

مومن کا ایک اور مشہور شعر ہے:

(۶۶) یہ عذرا مستحانِ جذبِ دل کیسا نکل آیا
(ایضاً ص ۲۳) میں الزام ان کو دیتا تھا قصور اپنا نکل آیا

مصرعِ ثانی کو کبھی کبھی لوگ اس طرح بھی پڑھ دیا کرتے ہیں:

ہم الزام ان کو دیتے تھے قصور اپنا نکل آیا

(۶۷) چھوڑ کر کسے بتاں جانا تو ہے کہنے کو جلد پھر لو تجھے بیدار خدا کو سونپا

تذکرہ 'میر حسن' میں مذکورہ شعر میر محمد سی بیدار سے منسوب ہے (دیکھئے ص ۳۹)
مگر حقیقت میں یہ شعر میر تقی میر کا ہے اور یوں صحیح ہے:

اب تو جاتا ہی ہے کبہ کو بت خانے سے

جلد پھر لو تجھے اے میر خدا کو سونپا

(نکات الشعراء از میر تقی میر: ص ۱۳۹)

مولانا عبدالحی نے بھی یہ شعر بیدار ہی سے منسوب کیا ہے اور پہلے مصرع کی قرأت بادی
تقریر یہ لکھی ہے: عے چھوڑ کر کسے بتاں جانا تو ہے کہنے کو (گلِ رعنا ص ۲۰)

(۶۸) بڑا مشہور مصرع ہے: مجھے کہنا ہے کچھ اپنی زباں میں

یہ مصرع حالی کی ایک غزل کے مطلع کا ہے:

کوئی محرم نہیں ملتا جہاں میں

(دیوانِ حالی ص ۱۱۳)

مجھے کہنا ہے کچھ اپنی زباں میں

کھل کے گل کچھ تو بہارِ جانفراں دکھلا گئے

(۶۹)

صورتِ اُن غنچوں پہ جو بن کھلے مَر جھا گئے

منقولہ شعر ذوق کا ہے اور پہلا مصرع اصل میں یوں ہے:

کھل کے گل کچھ تو بہارِ اپنی، صبا دکھلا گئے دکلیاتِ ذوق ص ۲۶۱)

دو (۷) انعام اللہ خاں یقین کا مشہور مصرع ہے:

قدم سنبھال کے رکھو ترا یہ باغ نہیں
پورا شعر ہے :-

یہ بلبلوں کا صبا شہیدِ مقدس ہے
قدم سنبھال کے رکھو ترا یہ باغ نہیں

(دولتِ لائقین دہلوی ص ۱۶۳ از ڈاکٹر فرحت خاٹم)


یعنی مصرعِ ثانی میں "ترا" کے بجائے "نرا" ہے۔ اگرچہ بعض غلطیات میں "ترا"
بھی لکھا ہوا ہے لیکن "نرا" میں جو چیلنج ہے وہ "نرا" میں نہیں۔
(۱) شادِ عظیم آبادی (سید علی محمد) کے درج ذیل مصرع کو اردو داں طبقے میں
شہرت حاصل ہے؛

خدا مجنوں کو بخشے مر گیا اور ہم کو مرنا ہے
لیکن یہ مصرعِ ثانی درست شکل میں اس طرح ہے ؛

پس از معشوق مرنا عشق کو بدنام کو نہ ہے
خدا مجنوں کو بخشے مر گیا اور مجھ کو مرنا ہے

(شاد کی کہانی شاد کی زبانی ص ۱۱۳ ۱۹۶۱ء)

'لذیذ بود حکایت دراز تر گفتیم' کے پیش نظر اس سلسلہ کو اگرچہ اور طویل دیا
جاسکتا ہے۔ لیکن بخوفِ طوالت اسے ختم کیا جاتا ہے۔ ۱۲۔
ختم شد



تحریک ہجرت جنگ آزادی کا ایک بھولایا سا باب

مختار احمد مکی، صدر شعبہ سیاسیات کریم سٹی کالج، جمشید پور، بہار

۲۰ جنوری ۱۹۲۳ء کو خلافت کانفرنس کے دہلی اجلاس میں گاندھی جی کے علاوہ لوکمانیہ تلک لالہ لاجپت رائے، بین چندر پال اور مولانا آزاد وغیرہ شریک تھے۔ اسی کانفرنس میں امرتسر کے ایک جوشیلہ و ہذب باقی توجران غلام محمد عزیز نے ہجرت کی ایک تحریک پیش کی ہندوستان کے موجودہ حالات ایسے نہیں ہیں کہ مسلمان یہاں رہیں۔ یہاں مسلمانوں پر بہت ظلم ہو رہا ہے اور ان کی اپنی حکومتیں نہیں ہے یہ دارالحرب ہے اس وجہ سے مسلمانوں کے سامنے دو ہی حل رہ چکے ہیں یا تو وہ جہاد بالسیف کریں یا یہاں سے کسی مسلم ملک کی جانب ہجرت کر جائیں (۱) لیکن کانفرنس میں موجود دوسرے مسلم رہنماؤں نے اس تجویز پر کوئی توجہ نہیں دی۔ غلام محمد عزیز نے وائسرائے کے نام ایک تار بھیجا کہ چونکہ مذہب اسلام ہم کو اس ملک میں رہنے کی اجازت نہیں دیتا ہے اس وجہ سے ہم نہایت ہی پر امن طور پر اس ملک کو چھوڑنا چاہتے ہیں۔ کیا ہم امید کریں کہ ہندوستانی حکومت ہمارے راستے میں کسی بھی قسم کی کوئی رکاوٹ نہیں ڈالے گی (۲) اس تار کے ساتھ ہی ساتھ اس نے ہندوستان کے مختلف علماء

سے بذریعہ تاریخی فتویٰ بھی مانگا۔ فرنگی محل لکھنؤ کے مولانا عبدالہادی کے نام بھی اسی مضمون کا ایک تار آیا۔ اس کے جواب میں مولانا نے تحریر کیا کہ وہ تمام مسلمان جو اپنے ضمیر قلب یا ایمان کو مطمئن نہیں کر سکتے اور اسلام کے احکام کے مطابق عمل پیرا ہیں وہ اس ملک سے ہجرت کر کے ایسے مقام پر چلے جائیں جہاں اسلام کی خدمت انجام دینا اور اسلامی قوانین کے مطابق عمل کرنا بہتر طریق ممکن ہو۔ (۳)

اس طرح مولانا عبدالہادی نے انفرادی ہجرت کی بات کی اور ان لوگوں کے لئے جائز قرار دیا جو ہجرت کرنا چاہتے تھے۔ عام ہجرت کی دعوت نہیں تھی اور نہ ہی یہ تمام لوگوں کے لئے فرض قرار دیا گیا تھا اپنے نقطہ نظر کو مزید واضح کرتے ہوئے انہوں نے ہفتہ وار اخبار مشرق کو رکھپور کے ۱۶ مئی ۱۹۲۲ء کی اشاعت میں تفصیل سے ہجرت کی مذہبی بنیادوں اور ان کے اقسام کے سلسلہ میں تحریر کیا۔

۱۔ مکہ سے حبشہ کی جانب دومرتبہ ہجرت ہوئی یہ دارشمرک سے دارالہل کتاب یا دارالظلم سے دارعدل کی جانب ہجرت تھی۔

۲۔ مکہ سے مدینہ کے لئے جو ہجرت ہوئی وہ دارالحرب سے دارالسلام کی جانب ہجرت تھی اور یہ فرض تھی جو کہ فتح مکہ کے بعد منسوخ ہو گئی۔

۳۔ بادیہ نشین کی ہجرت مدینہ کی جانب یہ حقوق مساوات کے لئے تھی یہ بھی منسوخ ہو گئی کیونکہ یہ حکم ہوا کہ جہاں کوئی پیدا ہوا ہے اور وہاں پر نماز یا ارکان اسلام کی اجازت ہے تو اس کو ہجرت کی ضرورت نہیں۔

۴۔ دارفسق و ظلم سے دارعدل و تقویٰ کی جانب ہجرت مستحب ہے بلکہ کچھ صورتوں میں تو یہ واجب ہے لیکن ہندوستان کو ہم لوگ دارالسلام سمجھتے ہیں اس وجہ سے یہ ہجرت فرض نہیں... موجودہ حالت میں ہندوستان سے اگر قابل و ذی استعداد لوگ کابل ہجرت کریں یا محنتی و جفاکش لوگ ہجرت کر کے وہاں

چلے جائیں تو ایسا ہے کہ اسلام کو فائدہ زائد حاصل ہو گا اور اپنے وطن عزیز کی خدمت بھی ہوگی امامیہ سے آخر زمانہ میں شام کی جانب ہجرت کرنے کی نفیست معلوم ہوتی ہے۔ (۴)

لیکن اس سے قبل ہی مولانا آزاد مسلمانوں کو مذہب کے راستہ سیاست میں داخل کرنے کے لئے کوشاں تھے۔ رانچی سے یکم جنوری ۱۹۲۲ء کو رہائی کے بعد ہی اور خاص طور پر فروری میں کلکتہ خلافت کانفرنس کے بعد کوشش شروع کر دی اس کے لئے انہوں نے اپنی حزب اللہ جماعت قائم کر رکھی تھی ان کا خیال تھا کہ سیاست مذہب کا ہی ایک حصہ ہے اور ہندوستانی مسلمانوں کو مذہب کے راستہ سے منظم کیا جاسکتا ہے اور اس کے لئے ضروری ہے کہ مسلمانوں کا ایک امام ہو اور امام کی اطاعت کو مسلمان اپنا دینی فریضہ جانے کہ امام کے بغیر ان کی زندگی غیر اسلامی ہے اور ان کی موت باہلیت پر ہوگی یہ امام ہندوؤں سے معاہدہ کر کے انگریزوں پر جہاد کا اعلان کر دے امام کے سلسلہ میں ان کا خیال تھا کہ اس منصب کے لئے معتبر آدمی کو چننا ہو گا جو کسی قیمت پر دشمن کے ہاتھ نہ بک سکے ساتھ ہی وہ ہوشمند اور حالات حاضرہ سے کا حقہ واقف ہو اور اس کے لئے وہ اپنی ذات کو امامت کا زیادہ اہل سمجھتے تھے اور امامت کے مسئلہ کو عام عوام میں لانے سے قبل ہی مولانا کی امامت کے لئے ملک بھر میں خفیہ طور پر بیعت کا سلسلہ شروع ہو گیا تاکہ جب امامت کا مسئلہ سامنے آئے تو امام کی بیعت واقعہ بن چکی ہو اور شک و رقابت کا سد باب ہو جائے اس طرح مسلمان ایک امام کی ذات پر متفق ہو جائیں اس کے لئے انہوں نے جگہ جگہ اپنے نمائندے بھی مقرر کر رکھے تھے جن میں مولوی عبدالرزاق ملیح آبادی، مولوی می الدین قصوری، مولوی عبدالقادر دیکل، لاہوری، مولانا محمد داؤد غزنوی، عثمان صاحب بھوپالی، سردار محمد اسلم خاں